

इलाहाबाद नहीं आएंगे सीएम लखनऊ में होंगे लोकार्पण

जासं, इलाहाबाद : यूपी के चुनावी
समर का ऐलान होने से पहले अब



मु. खं. मं. त्री
अखिलेश यादव
इलाहाबाद नहीं
आएंगे। 24
दिसंबर को

इलाहाबाद आने
की उनकी सारी

तैयारियां धरी रह गईं। मुख्यमंत्री
कार्यालय के निर्देश पर अब सभी
विभागों के विकास कार्यों का
शिलान्यास व लोकार्पण अब 25
दिसंबर को लखनऊ में ही किया
जाएगा।

मुख्यमंत्री अखिलेश यादव पहले
इलाहाबाद में आकर जिले में हुए
विकास कार्यों का लोकार्पण और
शिलान्यास करने की तैयारी में थे। 24
दिसंबर को उनके आने की तैयारी भी
प्रशासन और संबंधित विभागों ने शुरू
कर दी थी। मगर चुनावी अधिसूचना
करीब होने के कारण आखिरकार
मुख्यमंत्री का कार्यक्रम टल गया है।
अब 25 दिसंबर को मुख्यमंत्री

◆ एडीए समेत कई विभागों
से तैयार कराई गई सूची

◆ करीब 2000 करोड़ का
शिलान्यास-लोकार्पण

लखनऊ में ही एमजी रोड के
सौंदर्यीकरण, म्योहाल स्थित
बैडमिंटन हॉल, बाल उद्यान,
साइकिल ट्रैक, बहुमंजिला कार
पार्किंग समेत करीब 23 परियोजनाओं
का लोकार्पण करेंगे। इसी तरह वे
संगम के करीब एलीवेटेड पुल, ईको
पार्क समेत कई बड़ी परियोजनाओं
का शिलान्यास भी करेंगे। करीब दो
हजार करोड़ रुपये के लोकार्पण व
शिलान्यास के लिए एडीए, नगर
निगम, सीएनडीएस, आवास विकास,
राजकीय निर्माण निगम समेत अनेक
विभागों से सूची तैयार करवा ली गई
है। 25 दिसंबर को जिलाधिकारी,
नगर आयुक्त और जिले के कई
अधिकारी इस समारोह में शामिल होने
के लिए लखनऊ रवाना होंगे।

दैनिक जागरण 24/12/16